



MINUTI

Laqgħa tal-Kunsill Lokali Ix-Xaghra

It-Tmien Legislatura

Laqgħa Numru Ħmistax (15)

28 ta' Mejju 2020

Il-Kunsill Lokali Ix-Xaghra ltaqa' b'mod virtwali fil-5.30 ta' filgħaxija. Dan skont Direttiva 02/2020 mahruġa mid-Dipartiment tal-Gvern Lokali bhala parti mill-miżuri biex titnaqqas l-imxija tal-Covid-19 f'Malta.

PREŻENTI:

Dr. Christian Zammit - Sindku
Aaron Agius – Viċi Sindku
Stefan Bajada – Kunsillier
Anthony Attard – Kunsillier
Victor Curmi - Kunsillier

ASSENTI B'APOLOGIJI (Skont Ordni Permanenti 14A (3):

n/a

UFFIĊJAL PREŻENTI:

Ivan Attard – Segretarju Eżekuttiv



Minuti

Is-Sindku Dr. Christian Zammit ippresieda l-laqgħa.

15.1 Qari tal-ittri ta' apoloġiji

15.1.1 Ma ġewx ipprezentati ittri ta' apoloġiji mill-Kunsilliera għal din il-laqgħa.

15.2 Konsiderazzjoni u Approvazzjoni tal-Minuti

15.2.1 Il-Kunsill approva unanimament il-minuti tal-laqgħa numru 13 li saret nhar l-Erbgħa 15 ta' April 2020 wara li ssir il-korrezzjoni approvata.

15.2.2 Il-Kunsill approva unanimament l-minuti tal-laqgħa b'urgenza (laqgħa numru 14) li saret nhar it-Tnejn 27 ta' April 2020.

15.3 Approvazzjoni tal-*audited financial statements* għas-sena 2019

15.3.1 Is-Segretarju Eżekuttiv ipprezenta lill-Kunsill kopja tal-*audited financial statements* għas-sena 2019.

15.3.2 Il-Kunsill approva b'erba' voti favur (Dr. Christian Zammit, Aaron Agius, Stefan Bajada u Victor Curmi) u astensjoni waħda (Anthony Attard) dan id-dokument li ser jintbagħat lill-Awditur Ġenerali u lid-Dipartiment tal-Gvern Lokali skont kif titlob il-Liġi.

15.4 Komunikazzjonijiet tas-Sindku

15.4.1 Is-Sindku Dr. Christian Zammit informa lill-Kunsill li fid-dawl tal-fatt li l-Gvern beda jirrilaxxa numru ta' miżuri relatati mal-imxija tal-Covid-19, dawn għandhom jiġu riflessi wkoll fl-operat tal-Kunsill Lokali tagħna.



Fid-dawl ta' dan, is-Sindku propona u l-Kunsill qabel li b'effett minn nhar it-Tnejn 1 ta' Ġunju 2020, l-uffiċċju amministrattiv tal-Kunsill għandu jerga' jibda jinfetah b'mod normali mit-Tnejn sas-Sibt bil-hinijiet tal-uffiċċju b'mezzi ta' mitigazzjoni. Mit-Tlieta 16 ta' Ġunju sal-Erbgħa 30 ta' Settembru, l-uffiċċju amministrattiv jinfetah bil-hinijiet tas-Sajf bhalma jgħri kull sena.

Is-Sindku propona wkoll u l-Kunsill qabel unanimament li s-servizz tal-gbir ta' skart goff li kien twaqqaf f'Marzu li għadda minhabba l-imxija tal-Covid-19 għandu jerga' jibda jsir b'effett minn nhar il-Ħamis 4 ta' Ġunju.

Is-Sindku propona wkoll u l-Kunsill qabel unanimament li s-servizz tat-tqassim tal-boroż tal-iskart organiku u l-boroż tal-iskart tar-riċiklaġġ għandu jitkompla matul ix-xahar ta' Ġunju.

Rigward il-ftuħ mill-ġdid tal-*playing fields* u l-librerija pubblika 'Patri Ġiġi Camilleri SJ', is-Sindku Dr. Christian Zammit propona u l-Kunsill qabel li għandna nistennew direzzjoni uffiċjali min-naħa tad-Dipartiment tal-Gvern Lokali u l-*Malta Libraries* rispettivament.

15.4.2 Is-Sindku Dr. Christian Zammit informa lill-Kunsill li l-Ministeru tal-Wirt Nazzjonali, Kultura u Gvern Lokali aċċetta t-talba tagħna sabiex l-uffiċċju amministrattiv tal-Kunsill jigi rilokat fil-librerija pubblika tagħna sabiex dan ikun aċċessibbli għall-persuni anzjani u persuni b'diżabilita' skont kif titlob il-Liġi.

Is-Sindku qal li haddiem mill-uffiċċju tal-Perit Edward Scerri għamel spezzjoni fuq il-post nhar it-Tlieta 19 ta' Mejju 2020 u għandu jipprepara pjanta bil-qisien biex jingħata bidu għax-xogħlijiet li ser isiru f'dan ir-rigward. Il-Kunsill qabel li għandna nimxu bl-irħas kwotazzjonijiet li kienu ngabru aktar kmieni matul din is-sena.

Il-Viċi Sindku Aaron Agius qal li għandna nibdew naħsbu għall-proċess tat-*tendering* tal-bini taċ-Ċentru Ċiviku fil-lokalita' tagħna. Il-Kunsill qabel li għandna ninkarigaw lill-Perit Edward Scerri sabiex jipprepara dan id-



dokument biex jitressaq għall-approvazzjoni tal-Kunsill. Dan wara li l-Kunsill ikollu garanzija li ser jirċievi finanzjament speċjali biex ikun jista' jwettaq dan il-proġett maġġuri u wara li jkunu ngabu l-permessi kollha neċessarji mill-Awtorita' tal-Ippjanar.

- 15.4.3 Is-Sindku Dr. Christian Zammit informa lill-Kunsill li fil-prezent ninsabu għaddejnin bix-xogħlijiet ta' asfaltar fi Triq Masri, liema xogħol qed isir mill-Kunsill Lokali tax-Xagħra b'finanzjament speċjali li rċivejna mill-Ministeru għal Ghawdex.

Il-Viċi Sindku Aaron Agius staqsa dwar il-kwistjoni tal-*high tension cable* tal-*Enemalta*. Is-Sindku Dr. Christian Zammit qal li din il-kwistjoni giet solvuta u x-xogħlijiet għaddejnin kif pjanat. Huwa qal li l-kuntrattur infurmah li dan ix-xogħol għandu jiġi konkluż sa tmiem l-ewwel gimgha ta' Ġunju 2020.

Il-Viċi Sindku Aaron Agius semma l-problema tal-bankini li tkissru waqt li kienu għaddejnin dawn ix-xogħlijiet. Wara diskussjoni, il-Kunsill qabel li għandna nitkellmu mal-kumpanija *Road Construction Co. Limited* li qed tagħmel ix-xogħol ta' asfaltar fi Triq Masri sabiex naraw kif ser niproċedu f'dan ir-rigward.

- 15.4.4 Is-Sindku Dr. Christian Zammit informa lill-Kunsill li fid-dawl tal-fatt li ma gie sottomess l-ebda appell għax-xogħol ta' rikostruzzjoni tat-tielet parti ta' Triq Marsalforn, huwa qed jipproponi li ssir laqgħa bejn il-kuntrattur u l-entitajiet kollha konċernati biex jiffassal il-programm ta' xogħol f'din it-triq prinċipali fil-lokalita' tagħna. Dan ix-xogħol ser isir mill-Kunsill Lokali tax-Xagħra b'finanzjament speċjali li rċivejna mill-Ministeru għal Ghawdex.

Il-Kunsill qabel unanimament li din il-laqgħa għandha ssir fil-bidu tax-xahar ta' Ġunju u għaliha għandhom ikunu prezenti l-Periti rispettivi flimkien ma' rappreżentanti minn Transport Malta, il-Korporazzjoni Enemalta, il-Korporazzjoni għas-Servizzi tal-Ilma, il-kumpanija *GO plc*, il-kumpanija *Melita plc* u l-Ministeru għal Ghawdex.



15.4.5 Is-Sindku Dr. Christian Zammit informa lill-Kunsill li l-kuntrattur Richard Cauchi iffirma l-kuntratt ghax-xogħol ta' installazzjoni ta' sistema ta' illuminazzjoni ġdida fi Vjal it-Tmienja ta' Settembru. Dan ix-xogħol ser isir mill-Kunsill Lokali tax-Xagħra b'finanzjament speċjali li rċivejna mill-Ministeru għal Ghawdex.

Il-Kunsill qabel li għandna ninsistu mal-kuntrattur sabiex dan ix-xogħol jinbeda mingħajr dewmien, in viżta tal-fatt li skont il-ftehim ta' assistenza finanzjarja li għandna mal-Ministeru għal Ghawdex, dan ix-xogħol irid ikun konkluz sal-aħħar ta' Diċembru 2020.

15.4.6 Is-Sindku Dr. Christian Zammit informa lill-Kunsill li għandna naghmlu l-almu kollu tagħna sabiex nagħtu bidu għall-proġett ambizzjuż tal-monument ta' merħba fix-Xagħra. Dan il-monument huwa disinn tal-artist Xagħri Marvic Muscat u ser jinħadem fil-bronż minn ditta internazzjonali. Id-disinn tiegħu kien ġie magħżul fis-sena 2015 mill-Kunsill Lokali ta' dak iż-żmien wara sejha pubblika.

Is-Sindku propona u l-Kunsill qabel li għandna ninkarigaw lill-Perita Mariella Xuereb sabiex tippreżenta stima aġġornata tax-xogħlijiet involuti sabiex tkun tista' titressaq għall-konsiderazzjoni u l-approvazzjoni tal-Kunsill, issir l-applikazzjoni għall-fondi taħt id-*Development Planning Fund* amministrat mill-Awtorita' tal-Ippjanar u napplikaw għall-permessi neċessarji.

15.4.7 Is-Sindku Dr. Christian Zammit għamel riferenza għall-proġett propost ta' installazzjoni ta' *planters* f'Misraħ il-Vitorja bil-għan li jissebbaħ l-ambjent tal-pjazza ewlenija tal-lokalita' tagħna. Is-Sindku qal li l-Ministeru tal-Ambjent infurmana li dan il-proġett li għandu valur stmat ta' € 28,000 VAT eskluża intgħażel għall-finanzjament.

Is-Sindku propona u l-Kunsill qabel unanimament li għandna nistennew komunikazzjoni uffiċjali min-naha tal-Ministeru rigward il-figuri preċizi relatati mal-finanzjament ta' dan il-proġett, niffirmaw il-kuntratt rispettiv u nippubblikaw is-sejha għall-offerti.



Il-Viċi Sindku Aaron Agius qal li tista' tibda tintuża spiera li hemm fix-xelter tal-Pjazza sabiex minnha jissaqqu dawn ix-xtieki għal darbha jigu nstallati. Il-Kunsill qabel li għandna nitkellmu mal-Perit Edward Scerri rigward din il-proposta.

Il-Viċi Sindku Aaron Agius għied l-attenzjoni u l-Kunsill qabel unanimament li għandna niġbdu l-attenzjoni tal-Awtorità tal-Ippjanar rigward xogħlijiet ta' tammil u skavar esagerat li qed isir minn ċertu kuntratturi fil-lokalità tagħna tant li allegament f'ċertu xogħlijiet qed jinstab l-ilma tal-pjan.

Il-Kunsillier Anthony Attard staqsa dwar il-fatt li għad m'għandniex il-konklużjonijiet tal-*masterplan* f'idejna u ser niddeċiedu qabel. Is-Sindku Dr. Christian Zammit qal li hu wkoll kien perpless b'din il-materja pero' jahseb li għal darbha harġet din l-iskema m'għandniex għalfejn nitilfu din l-opportunità. Il-Kunsill qabel mar-rakkomandazzjoni tas-Sindku.

15.4.8 Is-Sindku Dr. Christian Zammit propona u l-Kunsill qabel unanimament li għandna nitolbu lill-Perit Edward Scerri sabiex jagħtina stima dettaljata tax-xogħlijiet ta' asfaltar fi Triq il-Marġa, Triq Ġnien Imrik (minn Triq l-Għar ta' Xerri sal-lukanda *Cornucopia*) u Triq l-Ghejun. L-istima għandha tinkludi x-xogħlijiet fuq il-bankini u s-servizzi kollha relatati.

Is-Sindku qal li dawn l-istejjem ser jitressqu għall-attenzjoni tal-Ministeru għal Ghawdex sabiex il-Ministeru jkun jista' jevalwa l-possibilita' li jassistina finanzjarjament wara li jkun intemm ix-xogħol ta' rikostruzzjoni tat-tielet parti ta' Triq Marsalforn u tkun giet iffinanzjata l-*masterplan* ta' Pjazza l-Vitorja u Triq Ta' Ġorf.

15.4.9 Is-Sindku Dr. Christian Zammit informa lill-Kunsill li l-*gym equipment* li gie ordnat għall-ġnien pubbliku quddiem il-Mithna Ta' Kola ser jitwaħħal fil-post sa nofs ix-xahar ta' Lulju 2020. Il-Kunsill qabel ukoll li għandna niġbru l-istimi għax-xogħol ta' manutenzjoni tal-funtana fl-istess ġnien sabiex dawn jitressqu għall-attenzjoni tal-Kunsill.

15.4.10 Is-Sindku Dr. Christian Zammit propona u l-Kunsill qabel li għandna nippubblikaw *magazine* informattiv sabiex infakkru l-ewwel anniversarju



mill-bidu tal-hidma ta' dan il-Kunsill. Huwa qal li ngabru tliet stimi minghand tliet stamperiji lokali - B.C.D. Graphics Ltd. €1,510.00c, Gozo Press €895.00c u J de Bono Printing €1,420.00c.

Il-Kunsill qabel li dan il-*magazine* għandu jiġi ippubblikat għand l-istamperija *Gozo Press* li ssottomettiet l-irhas kwotazzjoni.

- 15.4.11 Is-Sindku Dr. Christian Zammit propona li għandu jkollna tim ta' haddiema li jgħinu fit-tindif u qtugħ tat-toroq. Il-Kunsill qabel li din il-materja għandha tiġi diskussa fil-laqgħa ta' Awwissu 2020.

15.5 Twegibiet għall-Mistoqsijiet tal-Kunsilliera

- 15.5.1 Il-Viċi Sindku Aaron Agius staqsa dwar xi żviluppi kien hemm fuq it-talba li għamilna lill-Ministeru tal-Edukazzjoni fil-laqgħa li għaddiet. Is-Sindku wieġeb li l-Ministeru tal-Edukazzjoni infurmana li hija l-*policy* tad-Dipartiment tal-Edukazzjoni hi li l-istituzzjonijiet edukattivi f'Malta u Għawdex ikunu miftuħa għaċ-ċittadini kollha ta' Malta u Għawdex irrispettivament minn liema lokalita' jkunu ġejjin.
- 15.5.2 Il-Viċi Sindku Aaron Agius staqsa dwar xi żviluppi kien hemm fuq il-proġett tar-rijabilitazzjoni tal-*ex-landfill* tal-Qortin. Il-Kunsill qabel li għandna nibagħtu *reminder* lis-Sur Edric Micallef bħala ufficjal tal-*Wasteserv*.
- 15.5.3 Il-Viċi Sindku Aaron Agius staqsa dwar xi żviluppi kien hemm fuq it-talba li għamilna sabiex isir xogħol ta' manutenzjoni fuq it-trunciera tar-Ramla. Is-Sindku wieġeb li din it-talba qed tiġi diskussa mis-Sovrintendenza tal-Patrimonju Kulturali u ser nibagħtu *reminder*.
- 15.5.4 Il-Kunsillier Stefan Bajada ġibed l-attenzjoni tal-Kunsill rigward sigra tal-harruba li allegatament tqacċtet minn terzi persuni waqt li għaddej xogħol ta' kostruzzjoni fi Triq Laurent Ropa. Peress li din mhix materja li taqa' fil-kompetenza diretta tal-Kunsill, ġie deciż li niġbdu l-attenzjoni tat-*Tree Permitting Unit* fi hdan l-Awtorita' tal-Ippjanar.



- 15.5.5 Il-Kunsillier Stefan Bajada għbed l-attenzjoni tal-Kunsill rigward sigra tal-harrub li tqacçtet u qed tagħlaq l-isqaq hdejn il-Miżna Ta' Kola. Is-Sindku wiegħeb li qed nistennew il-permess għaż-żbir tagħha min-naħa tat-*Tree Permitting Unit* fi hdan l-Awtorita' tal-Ippjanar.
- 15.5.6 Il-Kunsillier Victor Curmi staqsa dwar jekk kienx hemm xi żvilupp fuq it-talba li għamilna sabiex issir id-devoluzzjoni tax-xelter tal-Gwerra fil-pjazza. Is-Sindku wiegħeb li t-talba tagħna qed tiġi proçessata mid-Dipartiment tal-Artijiet.
- 15.5.7 Il-Kunsillier Victor Curmi staqsa dwar jekk kienx hemm xi żvilupp fuq it-talba tagħna sabiex jiġi introdott il-kunçett ta' *community policing* fix-Xagħra. Is-Sindku wiegħeb li din it-talba tagħna ser tiġi ikkunsidrata wara li jintemm il-proçess għall-għażla ta' Kummissarju għdid tal-Korp tal-Pulizija.
- 15.5.8 Il-Kunsillier Victor Curmi staqsa dwar jekk kienx hemm xi żvilupp fuq it-talba li għamilna sabiex tiġi restawrata n-niçça tal-Madonna tal-Erwieħ li tinsab fuq ir-riħ taç-çimiterju parrokkjali tax-Xagħra. Is-Sindku wiegħeb li f'April 2020 giet sottomessa applikazzjoni għall-fondi mill-iskema ta' restawr ta' niçç u postijiet storiçi immedija mid-Direttorat ta' Eko-Għawdex fi hdan il-Ministeru għal Għawdex u qed nistennew risposta.
- 15.5.9 Il-Kunsillier Victor Curmi staqsa dwar jekk kienx hemm xi żvilupp fuq it-talba li għamilna sabiex issir *zebra crossing* li tinkludi l-*belischa lights* fi Vjal it-Tmienja ta' Settembru. Is-Sindku wiegħeb li rçivejna korrispondenza minn Transport Malta li fiha għejna nformati li l-istima biex issir tali *zebra crossing* tammonta għas-somma ta' madwar € 15,000. Il-Kunsill qabel li għandna nġibu stima oħra peress li din is-somma teççedi b'mod konsiderevoli l-*budget* li jista' jonfoq il-Kunsill fuq din iz-*zebra crossing*.
- 15.5.10 Il-Kunsillier Victor Curmi propona u l-Kunsill qabel unanimament li għandna niktbu lil *Heritage Malta* sabiex jibda l-proçess ta' skavar fuq postijiet li għadhom ma għewx skavati fix-Xagħra bħaç-Çirku ta' Brockdorff, it-Tempji ta' Santa Verna u siti oħrajn. Dan sabiex nakkwistaw aktar għarfien dwar il-lokalita' tagħna u dwar pajjiżna.



- 15.5.11 Il-Kunsillier Victor Curmi propona u l-Kunsill qabel unanimament li għandna nitolbu lil *Heritage Malta* sabiex tikkunsidra opportunita' ta' fondi Ewropej sabiex issir struttura ta' protezzjoni lit-Tempji Neolitiċi tal-Ġgantija. Dan sabiex dawn it-tempji jkunu protetti mill-elementi tan-natura u fl-istess waqt it-tempji jkollhom support adegwat biex tissaħħaħ l-istruttura.
- 15.5.12 Il-Kunsillier Victor Curmi staqsa dwar min ha d-deċiżjoni biex jitwaħħlu l-*feeder pillars* fi Pjazza l-Vitorja. Is-Sindku qal li dawn il-*feeder pillars* huma parti minn proġett li kien approvat mill-Kunsill Lokali tax-Xagħra fil-leġislatura preċedenti. Il-Kunsill qabel li għandna niġbdu l-attenzjoni tal-Korporazzjoni Enemalta rigward il-possibilita' li dawn il-kaxxi eventwalment jinbidlu u jsiru iżgħar biex jitnaqqas l-impatt viżiv fuq il-Pjazza.
- 15.5.13 Il-Kunsillier Anthony Attard ġibed l-attenzjoni tal-Kunsill rigward żewġ sigar tal-ħarrub fi Triq Marsalforn u Triq Ġnien Imrik li allegatament qed issir ħsara fuqhom waqt li għaddejjin xogħlijiet ta' kostruzzjoni fl-inħawi. Peress li din mhix materja li taqa' fil-kompetenza diretta tal-Kunsill, ġie deċiż li niġbdu l-attenzjoni tat-*Tree Permitting Unit* fi hdan l-Awtorita' tal-Ippjanar.
- 15.5.14 Il-Kunsillier Anthony Attard innota li l-Kunsill Lokali tax-Xagħra bħal hafna Kunsilli Lokali oħrajn madwar Malta u Għawdex qed jitilfu l-awtonomija tagħhom għax mhux qed jiġu konsultati b'mod ġenerali.
- Fir-rigward ta' korrisondenza li nirċievu b'mod elettroniku mill-Awtorita' tal-Ippjanar, is-Sindku propona u l-Kunsill qabel li l-Uffiċjal Eżekuttiv Manolita Farrugia għandha tibda tibgħat il-lista ta' applikazzjonijiet pendententi quddiem l-Awtorita' tal-Ippjanar lill-Kunsilliera kollha fl-aħħar ta' kull ġimgħa.
- 15.5.15 Il-Kunsillier Anthony Attard ġibed l-attenzjoni rigward in-niċċa li hemm fi Pjazza Sant'Anton. Peress li din hija niċċa privata, il-Kunsill qabel li għandna niġbdu l-attenzjoni tas-sid biex din in-niċċa tiġi konservata mill-



aktar fis biex nissalvagwardjaw dan il-patrimonju storiku fil-lokalita' tagħna.

15.6 Qari tal-Korrispondenza

15.6.1 Kwotazzjoni minghand il-Perit Johan Camilleri tax-xogħol biex isir *stormwater culvert* fi Triq il-Knisja (minn fejn tispicċa Triq l-Ifran għal quddiem il-hanut *Robert's*). L-istima totali hija ta' € 9,488.04c. Il-Kunsill qabel li dan ix-xogħol għandu jitpoġġa fuq l-aġenda tal-laqgħa ta' Lulju.

15.6.2 Ittra u *e-mail* minghand is-Sur Brian Zammit, li bħalissa għandu f'idejh ir-*restaurant* Latini fejn qed jilmenta li l-ġar tiegħu David Attard qed jipparckja l-*Land Rover* tiegħu, għal hin twil, eżatt mal-imwejjed u s-sigġijiet tiegħu u anke ġieli baqa' diehel fuqhom huwa u jipparckja b'konsegwenza li anke' ġieli tilef klijenti.

Is-Sur Zammit qal li għandu l-permessi meħtieġa minghand l-awtoritajiet kompetenti sabiex ikun jista' johroġ l-imwejjed. Huwa qal ukoll li ressaq dan l-ilment quddiem l-MTA sabiex tinstab soluzzjoni u qalulu biex jikkuntattja lill-Kunsill.

Is-Sindku Dr. Christian Zammit propona u l-Kunsill qabel li għandha ssir laqgħa bejn il-Kunsill, MTA, id-Dipartiment tal-Artijiet u l-Pulizija rigward din il-kwistjoni sabiex jinstab kompromess li jkun gust għall-partijiet kollha konċernati.

15.6.3 E-mail minghand il-Perit Jean Frendo f'isem grupp ta' nies li qed joġġezzjonaw għal żvilupp li ser isir fi sqaq fi Triq Gajdoru. Huma qed jitolbu biex il-Kunsill joġġezzjona wkoll għal dan l-iżvilupp. Il-Kunsill qabel li għandna nitolbu parir tekniku minghand il-Perit Edward Scerri.

15.6.4 E-mail minghand is-Sinjura Roberta Carabott mill-Assoċjazzjoni tal-Kunsilli Lokali fejn qed tistieden lill-Kunsilli li jkollhom l-*internet banking* sabiex anke jkunu jistgħu jsiru transazzjonijiet peress li l-*internet banking* attwali qiegħed li tkun tista' tara d-dettalji tal-kont biss. Il-Kunsill ma aċċettax din it-talba.



- 15.6.5 E-mail mingħand Miriam Xerri fejn qed titlob li jitkomplew is-sessjonijiet tal-attivitá fizika li kienet qed tieħu hsieb hi u li l-Kunsill kien qed jgħin fl-ispiza ta' dawn is-sessjonijiet. Hija qed tissuggerixxi li jkunu fi gruppi ta' sitt persuni u hi tkun waħda minn dawn is-sitta. Il-Kunsill aċċetta din it-talba bil-kundizzjoni li s-Sinjorina Xerri tosserva l-kundizzjonijiet kollha imposti mis-Supretindent tas-Sahħa Pubblika.
- 15.6.6 E-mail mingħand is-Sur Carmel Theuma f'isem grupp ta' persuni li jinsabu mhassbin fuq l-iżvilupp li ser isir fi Pjazza l-Vitorja. Huma qed jitolbu sabiex issir laqgħa mal-Kunsill sabiex flimkien jiġi diskuss kif tista' tiġi mharsa l-pjazza u l-madwar. Il-Kunsill qabel li, għadarba bħalissa l-Liġi ma tippermettix li jsiru laqgħat pubbliċi, għandna ninfurmaw lis-Sur Theuma li jista' jiffirma l-petizzjoni li ser ikollna fl-uffiċċju amministrattiv.
- 15.6.7 E-mail mingħand Carmel Cordina fejn qed jitlob li titwessa' parti dejqa f'din it-triq fejn ir-residenza tiegħu fi Triq Ġnien Xibla peress li qed isiru diversi incidenti tat-traffiku. Huwa qed jgħid li din hija proprjeta tiegħu u qed jistenna kumpens mid-Dipartiment tal-Artijiet. Il-Kunsill qabel li għandna nirreferu din il-materja lid-Dipartiment tal-Artijiet.
- 15.6.8 E-mail mingħand Daphne Sant Caruana, kuratur ta' *Heritage Malta*, li fiha qed tikkonferma l-partecipazzjoni ta' *Heritage Malta*, fl-inizjattiva tal-Jum Dinji tad-Donaturi tad-Demm li ser jiġi ċelebrat fl-14 ta' Ġunju 2020. Il-Kunsill innota l-kontenut.
- 15.6.9 E-mail mingħand Dr. Jonathan Mintoff, *data protection officer* tal-Kunsill Lokali tax-Xagħra, li fiha qed iġib għall-attenzjoni tal-Kunsill *Data Processing Service Agreement* li jrid jiġi iffirmit bejn il-Kunsill u d-Dipartiment tal-Artijiet rigward l-ipproċessar ta' informazzjoni personali meta r-residenti jiġu jhallsu l-qbiela tal-artijiet. Il-Kunsill qabel li dan il-ftehim għandu jiġi iffirmit.
- 15.6.10 E-mail mingħand l-Arċipriet Mons. Carmelo Refalo li fiha qed jitlob il-kollaborazzjoni tal-Kunsill Lokali tax-Xagħra fl-inizjattiva ta' twaħħil ta' *banner* informattiv fit-telgħa tal-Qaċċa. Il-Kunsill iddeċieda li għandu jikkollabora f'din l-inizjattiva bi spiza li ma teċċedix is-somma ta' € 150.



- 15.6.11 E-mail minghand Transport Malta sabiex il-Kunsill Lokali tax-Xagħra jipprezenta *generic plan* magħmula minn Perit rigward il-*keep clear* quddiem il-*gates* li jagħtu għall-ghelieqi fi Triq Ghajn Hosna. Il-Kunsill qabel li din il-pjanta għandha ssir minn Transport Malta peress li hi l-awtorita' kompetenti f' din il-materja.
- 15.6.12 E-mail minghand is-Sur Victor Teuma, President tax-Xagħra *Historical Re-enactment Organisation*, li fiha qed jitlob il-kollaborazzjoni tal-Kunsill fl-organizzazzjoni tal-attivitá' kulturali tas-*Sette Giugno* li din is-sena ser issir b'mod ristrett minhabba l-pandemija tal-Covid-19. Il-Kunsill qabel li għandu jikkollabora fl-organizzazzjoni ta' din l-attivitá' bi spiza li ma teçcedix is-somma ta' € 85.
- 15.6.13 Talba minghand l-Uffiçjal Eżekuttiv tal-Kunsill, is-Sinjorina Manolita Farrugia, sabiex tkun tista' tutilizza l-*marriage leave* mid-9 ta' Diçembru 2020. In viżta tat-tieg pjanat, is-Sinjorina Farrugia qed titlob l-approvazzjoni tal-Kunsill sabiex tkun tista' tutilizza l-*vacation leave* tagħha matul ix-xhur ta' Novembru u Diçembru 2020.
- Wara diskussjoni, il-Kunsill qabel li għandna nitolbu lis-Sinjorina Farrugia sabiex (i) tagħtina d-data taż-żwieg tagħha sabiex il-*leave* speçjali marbut maż-żwieg ikun jista' jimxi ma' din id-data u (ii) l-lista tad-dati eżatti meta tixtieq li tutilizza dan il-*vacation leave*.
- Fir-rigward tat-tqassim tal-*vacation leave* tal-impjegati fl-uffiçju tal-Kunsill u l-haddiema tal-*Community Workers Foundation* li huma assenjati magħna, il-Kunsill qabel unanimament li għandna nimxu mal-provvedimenti kollha tal-ftehim kollettiv li huwa regolat bil-Ligi.
- Il-Kunsillier Victor Curmi irtira mil-laqgħa fit-8.10pm.
- 15.6.14 E-mail minghand *Galea Curmi Engineering Consultants* li fiha qed jinforma lill-Kunsill li l-ispiza totali sabiex il-monument 'Hagarna' jiġi mqabbad mas-sistema tad-dawl tat-toroq tammonta għas-somma ta' € 3905.80c VAT inkluża. Il-Kunsill qabel li għandna nitolbu lis-Sur Victor Agius dwar il-possibilitá' li jgħib *sponsor* għal dan ix-xogħol.



15.6.15 E-mail mill-Assoċjazzjoni tal-Kunsilli Lokali b'informazzjoni dwar l-iskema Wifi4EU li ser taghlaq f'nofsinhar tal-Ġimgħa 29 ta' Mejju 2020. Il-Kunsill innota l-kontenut.

15.7 Ilmenti mir-residenti

15.7.1 Ilment dwar kostruzzjoni li qed issir fil-bidu ta' Triq San Marzjal peress li t-trab mit-tahmil qed jispicċa fit-triq b'konsegwenza li l-vetturi jiskidjaw huma u telgħin minn din it-triq. Il-Kunsill qabel li għandna nirreferu dan l-ilment lill-*Building Regulations Office*.

15.7.2 Talba sabiex jingħata l-materjal għax-xogħol ta' manutenzjoni ta' passagġ fl-inhawi tas-Sruġ. Il-Kunsill qabel li għandna nitolbu lir-resident li għamel din it-talba sabiex jipprovdi dikjarazzjoni mid-Dipartiment tal-Artijiet li l-isqaq huwa pubbliku.

15.7.3 Talba sabiex isiru sinjali li jipprojbixxu l-ipparkjar faċċata ta' Luna Court fi Triq Parisot. Il-Kunsill qabel li għandna nitolbu l-permess ta' sid ir-residenza ta' faċċata.

15.7.4 Talba sabiex issir *1.5m keep clear* quddiem ir-residenza numru 93 fi Triq Bullara. Il-Kunsill qabel li għandna nibagħtu din it-talba għall-approvazzjoni ta' Transport Malta.

15.7.5 Talba sabiex titranġa l-bankina quddiem ir-residenza 'Iż-Żernieq', Triq Ta' Bullara. Il-Kunsill qabel li dan ix-xogħol għandu jsir.

15.7.6 Talba sabiex terġa' titwahhal mera fi Triq Ghajn Hosna. Il-Kunsill aċċetta din it-talba.

15.7.7 Talba sabiex titnehha il-*bus stop* li qegħda fi Triq John Otto Bayer. S'issa din il-proprjeta' ma kinitx tintuza u għalhekk qatt ma saret oġġezzjoni għal din il-*bus stop*. Ir-resident qed jissuġġerixxi li din titmexxa faċċata, jġigifieri quddiem il-ġibjun. Il-Kunsill ma aċċettax din it-talba.



- 15.7.8 Talba sabiex issir *loading/unloading bay* oħra fi Vjal it-Tmienja ta' Settembru. Il-Kunsill qabel li għandna nressqu din it-talba għall-approvazzjoni ta' Transport Malta.
- 15.7.9 Talba sabiex isir xogħol ta' *patching* fi sqaq minn Ta' Frenç 'il ġewwa. Il-Kunsill qabel li għandna nitolbu lir-resident li għamlet din it-talba sabiex tipprovdi dikjarazzjoni mid-Dipartiment tal-Artijiet li l-isqaq huwa pubbliku.
- 15.7.10 Talba sabiex issir *communal reserved parking bay* għad-*disabled* quddiem ir-residenza numru 26 fi Triq Bullara. Il-Kunsill ma aċċettax din it-talba.
- 15.7.11 Talba sabiex isiru *speed humps* fi Triq Għajn Qamar minhabba sewqan eċċessiv li qed ikun hemm. Il-Kunsill ma aċċettax din it-talba pero' ser niġbdu l-attenzjoni tal-gwardjani lokali.
- 15.7.12 Talba sabiex titrangà r-rampa quddiem ir-residenza numru 29 fi Triq l-Ghejun. Il-Kunsill qabel li dan ix-xogħol għandu jsir.
- 15.7.13 Ilment rigward *communal reserved parking* għad-*disabled* li sar fi Triq Santa Verna. Ir-resident qed jgħid li l-persuna li applikat għal dan il-*parking* mhix intitolata għalih. Il-Kunsill qabel li għandna nirreferu lir-resident li għamel dan l-ilment lil Transport Malta.
- 15.7.14 Talba sabiex jingħata ffit *patching* fi Triq Mannar. Il-Kunsill qabel li dan ix-xogħol għandu jsir.
- 15.7.15 Talba sabiex isiru sinjali li jipprojbixxu l-ipparkjar quddiem ir-residenza numru 91 fi Triq Franġisk Camilleri. Il-Kunsill qabel li għandna nressqu din it-talba għall-approvazzjoni ta' Transport Malta.
- 15.7.16 Talba sabiex titrangà l-bankina quddiem ir-residenza numru 7A fi Triq Ta' Gajdor. Il-Kunsill qabel li dan ix-xogħol għandu jsir.



- 15.7.17 Talba sabiex isiru sinjali li jipprojbixxu l-ipparkjar fuq iż-żewġ naħat tal-bieb tal-garaxx tar-residenza ‘Il-Bies’, Triq Liberat Grech. Il-Kunsill qabel li għandna nressqu din it-talba għall-approvazzjoni ta’ Transport Malta.
- 15.7.18 Talba sbiex isiru *litter bins* matul it-Triq tar-Ramla (mal-wied) peress li qed jintefa’ l-iskart bħal fliexken tal-plastik, karti, tazzi eċċ gol-wied. Il-Kunsill qabel li għandna nressqu din it-talba għall-attenzjoni tad-Direttorat ta’ Eko-Għawdex fi hdan il-Ministeru għal Għawdex.
- 15.7.19 Talba sabiex tintefa’ ffit torba f’passaġġ fi Triq l-Għeżien. Il-Kunsill qabel li għandna nitolbu lir-resident li għamel din it-talba sabiex jipprovdi dikjarazzjoni mid-Dipartiment tal-Artijiet li l-isqaq huwa pubbliku.
- 15.7.20 Suġġeriment sabiex l-iskart organiku jingabar ukoll il-Ħadd filgħaxija speċjalment matul iż-żmien tas-Sajf. Il-Kunsill innota li dan is-suġġeriment ma jistax jintlaqa’ peress li l-Liġi attwali ma tippermettix li skart jingabar nhar ta’ Ħadd.
- 15.7.21 Talba sabiex isiru sinjali minħabba l-ħmieġ tal-klieb u anke jsir *bin* fl-isqaq fi Triq Ghajn Qamar. Il-Kunsill aċċetta din it-talba.
- 15.7.22 Talba sabiex jerggħu jsiru s-sinjali li jipprojbixxu l-ipparkjar quddiem il-garaxx Tal-Grass Court, Triq ta’ Ġorf. Il-Kunsill qabel li dawn is-sinjali għandhom jerggħu jsiru.
- 15.7.23 Talba sabiex isiru sinjali li jipprojbixxu l-ipparkjar quddiem ir-residenza numru 26 fi Triq Kortoll. Il-Kunsill qabel li għandna nressqu din it-talba għall-approvazzjoni ta’ Transport Malta.
- 15.7.24 Talba sabiex tingħata t-torba f’passaġġ fi Triq Ghajn Wajtar. Il-Kunsill qabel li għandna nitolbu lir-resident li għamel din it-talba sabiex jipprovdi dikjarazzjoni mid-Dipartiment tal-Artijiet li l-isqaq huwa pubbliku.
- 15.7.25 Talba sabiex jinbidel fanal li hemm quddiem il-Knisja ta’ Sant’Anton peress li jinsab fi stat ħażin. Il-Kunsill qabel li dan ix-xogħol għandu jsir.



- 15.7.26 Talba sabiex titnaddaf it-triq li minn Triq l-Ghejjun taghti ghal Ghajn Hosna u titranga l-filata ta' kantuni li hemm fl-istess triq biex l-ilma tax-xita ma jaqax fir-raba'. Il-Kunsill qabel li dan ix-xoghol ghandu jsir.
- 15.7.27 Ilment rigward karożzi mitluqin minghajr pjanċi ta' registrazzjoni fl-inhawi tal-Pergla. Il-Kunsill qabel li ghandna nirreferu dan il-każ lill-Pulizija.
- 15.7.28 Talba sabiex isiru sinjali li jipprojbixxu l-ipparkjar fi Triq Kortoll wara l-*Logga Boutique Hotel*. Il-Kunsill qabel li ghandna nressqu din it-talba għall-approvazzjoni ta' Transport Malta.
- 15.7.29 Talba sabiex issir *communal reserved parking bay għad-disabled* quddiem ir-residenza tal-familja Spiteri fi Triq Ta' Gajdoru. Il-Kunsill qabel li ghandna nressqu din it-talba għall-approvazzjoni ta' Transport Malta.
- 15.7.30 Talba sabiex jithassru parti mis-sinjali li jipprojbixxu l-ipparkjar li saru riċentament fi sqaq pubbliku kantuniera ma' Triq Ġnien Imrik. Il-Kunsill qabel li ghandna nressqu din it-talba għall-approvazzjoni ta' Transport Malta.
- 15.7.31 Talba sabiex titranga l-bankina quddiem ir-residenza numru 92 fi Triq l-Għar ta' Ninu. Il-Kunsill qabel li dan ix-xoghol ghandu jsir.
- Peress li kienu għaddew tliet sigħat mill-bidu tal-laqgħa, is-Sindku Dr. Christian Zammit propona u l-Kunsill qabel unanimament li din il-laqgħa għandha tiġi estiża sabiex tiġi eżawrita l-aġenda kollha minghajr il-ħtiegħa li l-laqgħa tiġi aġġornata għal data oħra.*
- 15.7.32 Talba sabiex isir *communal reserved parking bay għad-disabled* quddiem Veduta Court, Block 1 Flat 1, Triq tas-Sruġ. Il-Kunsill qabel li ghandna nressqu din it-talba għall-approvazzjoni ta' Transport Malta.
- 15.7.33 Talba sabiex il-Kunsill jibgħat Perit sabiex jiċċekkja l-istat tas-sies li hemm fi sqaq fi Triq Sruġ peress li jinsab fi stat hażin. Il-Kunsill qabel li ghandna nibagħtu lill-Perit Edward Scerri.



- 15.7.34 Talba sabiex isiru żewġ *bollards* fil-bidu ta' Triq Ta' Garaffa peress li qed jipparkjaw hafna trakkijiet u *trailers* f'din it-triq. Il-Kunsill qabel li għandna nressqu din it-talba għall-approvazzjoni ta' Transport Malta.
- 15.7.35 Talba mingħand il-Viċi Sindku Aaron Agius sabiex isir xogħol ta' *patching* fl-ewwel parti ta' Triq Knisja. Il-Kunsill qabel li dan ix-xogħol għandu jsir.
- 15.7.36 Talba mingħand il-Viċi Sindku Aaron Agius sabiex isir xogħol ta' tindif fi Triq Ghajn Hosna fejn hemm in-nizla tal-Fellies. Il-Kunsill qabel li għandna nibagħtu lill-ħaddiema assenjati magħna.
- 15.7.37 Talba mingħand il-Viċi Sindku Aaron Agius sabiex il-Kunsill jikkoordina *general clean-up* fil-lokalita' tagħna. Il-Kunsill qabel li din l-attività għandha tiġi koordinata wara li tgħaddi s-sitwazzjoni tal-Covid-19 u jkun permess li jingabru numru ta' nies fil-pubbliku.
- 15.7.38 Talba mingħand il-Viċi Sindku Aaron Agius sabiex jinbidel il-bank tal-injam fi Triq l-Għar ta' Xerri. Il-Kunsill qabel li dan ix-xogħol għandu jsir.
- 15.7.39 Talba mingħand il-Kunsillier Stefan Bajada sabiex isir xogħol ta' tindif fi Triq San Marzjal. Il-Kunsill qabel li għandna nibagħtu lill-ħaddiema assenjati magħna.
- 15.7.40 Talba mingħand il-Kunsillier Anthony Attard sabiex isiru sinjali li jipprojbixxu l-ipparkjar madwar metru fuq kull naħa tal-garaxx tar-residenza numru 81 fi Triq Knisja. Il-Kunsill qabel li għandna nressqu din it-talba għall-approvazzjoni ta' Transport Malta.
- 15.7.41 Talba mingħand il-Kunsillier Anthony Attard sabiex il-Kunsill jindirizza l-problema ta' kongestjoni tat-traffiku fi Triq Kortoll. Il-Kunsill qabel li din il-problema għandha tiġi indirizzata fit-*traffic management plan* li qed jipprepara l-Perit tal-Kunsill, Edward Scerri, għat-Toroq Sruġ u Knisja.



15.7.42 Talba minghand il-Kunsillier Anthony Attard sabiex jinbidel il-bank tal-injam li hemm quddiem ir-residenza numru 31 fi Triq Ta' Ġorf. Il-Kunsill qabel li dan ix-xogħol għandu jsir.

15.8 Konsiderazzjoni u Approvazzjoni tal-iskeda ta' pagamenti

15.8.1 Is-Segretarju Eżekuttiv Ivan Attard ippreżenta l-iskeda ta' pagamenti għall-konsiderazzjoni u l-approvazzjoni tal-Kunsilliera preżenti.

15.8.2 L-iskeda ta' pagamenti kif preżentata giet approvata unanimament.

15.9 Tmien tal-laqgħa u data tas-seduta li jmiss

15.9.1 Il-laqgħa tal-Kunsill intemmet fid-8.45pm u giet agġornata b'mod unanimu għal nhar il-Ħamis 25 ta' Ġunju 2020 fil-5.30pm b'agenda li tkun komunikata aktar 'il quddiem.

IFFIRMATA

**Dr. Christian Zammit
Sindku**

IFFIRMATA

**Ivan Attard
Segretarju Eżekuttiv**